

వచ్చాడు.

వచ్చాడు,

పట్నం మామయ్య వచ్చాడన్న వార్త నిమిషాల్లో వూరంతటా వ్యాపించింది.

మారేడు పల్లె చిన్న కుగ్రామం. మారుమూల గ్రామం కూడా! తాలూకా పటంలో దాని వూసే కనిపించదు. తుమ్మలలో గ్రుంకిపోతున్న ప్రౌద్దులూ అది అడవులో నిద్రపోతున్న పల్లెటూరు.

ఆ పల్లెకు, పట్టణానికి వున్న ఒకే ఒక లంకె పట్నం మామయ్య.

కోట బురుజుపై నిల్చున్న కాపలా సిపాయి మిత్రుడైన ఓ మహారాజు ఆగమనాన్ని గమనించినవాడై, వెను వెంటనే నగరంలోకి పరతెంచి వచ్చి కుభవార్తను పురజనుల కందరికీ చాటిచెప్పి స్వాగత సత్కారాలకు సన్నాహాలు చేయించడం ఎలాంటిది? సరిగా అలాగే పట్నం మామయ్య రోడ్డులో బస్సు దిగాడన్న వార్త చీకటి పొదలగుట్టలో మేకలు మేపుకుంటున్న అంజిగాడిద్వారా మారేడుపల్లికి తెలిసింది. మంచులో తడిసిన తర్వాత నీ రెండలో నిగనిగ లాడుతున్న అడవి పువ్వులూ బడిపిల్లల ముఖాలు విస్ఫోరిపోయాయి. పంతులు రామణోగి ముఖం పండు గుమ్మడి పువ్వులూ కలకల లాడిపోయింది. ఇక పుల్లమ్మ సంతోషానికి పట్టపగలే లేవు. గుమ్మపాలు పైన సురగిలు

పట్నం మామయ్య

కట్టినట్టుగా ఆవిడ ముఖాన ఆనందం పరమశుభ్ర ద్రొక్కుతోంది. సంబరంలో కాలొకచోట నిలవక యింటికి ముంగిటికి, వీధికి వాకిటికి అదే పనిగా చెడతిరిగేస్తోంది రాజమ్మ. కొంత అతిశయోక్తికూడా మిళాయించి చెప్పుకోవాలంటే పట్నం మామయ్య రాబోతున్నాడనగా మారేడు పల్లెలో చెట్టుగూడా చిగురిస్తాయి. పిట్టలు పాడుతాయి. వెదురు జొంపాలోనుంచి వస్తున్న గాలి సవ్వడి పల్లెపైన అనందాల బావుటా రెపరెపలాడినట్టుగా వినిపిస్తుంది. ఎటొచ్చి ఆవూరికంతా పట్నం మామయ్యరాకను కంట గించుకునే వాడొక్కడే! వాడి పేరు చిట్టిబాబు.

చిట్టిబాబుకు వాడి బాషా ప్రపంచంలో కర్ణకరోరమైన పలు కొక్కతే! - పట్నం మామయ్య అనేది. కళ్ళకు కనిపించడందాకా ఎందుకు, ఆయన కలలో కనిపించినా వాడికి జడుపే! వాడి దృష్టిలో మారేడు పల్లి ముందు నిత్యభోగాలకు నిలయ

మధురాంతకం రాజారామ్

మైన స్వర్గలోకం బలాదురు. కా నీ ఎంతవరకు ? పట్నం మామయ్య నీడ దానిపైన పడేంతవరకు ! పడిన తర్వాత వాడికా వూరువిడిచి ఏ కొండ కోనలోకో పారిపోవాలనిపిస్తుంది.

సరే, యింకా ఉపోదాతాలెందుకు ! పట్నం మామయ్య రానే వచ్చాడు.

నట్టింట సిరిచాప వేసింది పుల్లమ్మ. లేత కొబ్బరికాయ కొట్టించి ఎల నీరు సిద్దంచేసింది. "అమ్మగోరు కులాసాగా వున్నారా బాబూ ! కళ్ళలో మెదిలి నట్టుండారు. ఓ సారి పిల్చుక రాగూడదూ" అంటూ పరామర్శించింది.

పుల్లమ్మ మాటలు పట్నం మామయ్య చెవిదాకా ప్రాకినట్టే లేవు. ఆయన పరధ్యానంగా వున్నారు. ఆయన కళ్ళు దేనికొరకో గాలిస్తున్నాయి.

పరేంగితాన్ని పసిగట్టి లేనిదేమీ గాదు పుల్లమ్మ. "చిట్టిబాబు కోసమేనా బాబూ ! ఉన్నాడు. ఇక్కడెక్కడో వున్నాడు. మీ రొచ్చారుగదా ! ఒక్క మానినంత సిగూ బిడియనూ వాడికి!"

అంతలో పెరట్లోంచి రాజమ్మ కంఠం వినిపించింది.

"నీళ్ళు కాగాయే అమ్మా ! అన్న గారు స్నానం చేస్తారేమో అడుగు"

"మిగిలిన పిల్లలేం చేస్తున్నారు ?" పెదవి కదిపాడు పట్నం మామయ్య.

పుల్లమ్మ జవాబు చెప్పింది "పెద పిల్లకాయ లిదరూ వాళ్ళ నాన్నతోనే వెళ్ళి మేస్త్రీపని నేర్చుకుంటున్నారు. మూడోవాణ్ణి మేనమామ పెంచుకుంటు

న్నాడు. పోగా యిదరాడబిడ్డలు, చిట్టి బాబు, చంటిబిడ్డ యింటి దగ్గరే వున్నారు."

పట్నం మామయ్య చొక్కాతీసి చీలకు తగిలించి స్నానం చేయడం కోసం పెరట్లోకి వెళ్ళాడు.

ఆ సాటికి వీధి గుమ్మం దగ్గర పిల్లల హడావిడి ప్రారంభమైంది.

పుల్లమ్మ కుర్రవాళ్ళపైన విరుచుక పడింది. "అప్పుడే మీ రామందాడి ఆరంభమైందిట్రా కుర్రకుంకలూ ! మామయ్య యిప్పుడే వచ్చారు. స్నానం, భోజనం అయ్యాక కాసేపు కునుకు దీసిన తర్వాతగానీ బయటికి రారు. వెళ్ళండి. వెళ్ళండి"

నిజమే మరి ! వందమైళ్ళ దూరం బస్సులో రావడమైంది గదా ! సాపం, పట్నం మామయ్య బాగా అలసిపోయి వుంటాడు. కాసేపు ఆయన్ను హాయిగా విశ్రాంతి తీసుకోనివ్వడమే మంచిది — అనుకున్నట్టుగా పిల్లలందరూ దూరంగా నూరేడు తోపు లోకి వెళ్ళిపోయారు.

పట్నం మామయ్య స్నానం చేశాడు. భోజనమూ ముగించాడు. పడుకుని ఓ కునుకు దీశాడు. ఆయన నిద్ర లేవడమూ, 'పట్నం బాబుగా రొచ్చారటగా' అంటూ రామణోగిగారు లోపలికి రావడమూ ఒక్కసారే జరిగాయి.

"రండి రండి మేష్టరుగారూ ! ఈ దఫా మీకు పది పలాల నస్యం డబ్బీ తీసుకొచ్చాను...."



“మరచిపోతారా బాబూ! ఎముక
లేని చేయా మరేమన్నా! ఆశించిన
వాళ్ళ అదృష్టం బాగుండాలేగానీ,
మీ కెంతయినా యివ్వాలనే
వుంటుంది....”

జ్యోతి

“చిటికతో చిటికెడు నస్యన్ని
నాసికలోకి దట్టించారు రామజోగిగారు.
“ఏమిటోలేండి జగన్నాథంగారూ!
అంగ వంగ కళింగ అంటూ! యాభై
ఆరు దేశా లుండేవట. మా పూరుంది

చూచారూ, యిది యాభై యేడో దేశం. మిగిలిన ప్రపంచం ఏమై పోతోందో మాకు తెలియదు. మీ కొస్తే ఆ పాపం పుణ్యం కాస్తా చెవిలో వేసుకో వచ్చునని ఆశ. చెప్పండి బాబూ! జనలేమంటున్నారు? దొరతనం ఏం చేస్తోంది? పత్రికల వాళ్ళు ఏం రాస్తున్నారు?"

వీదో ఉబుసు పోకకలా అడగడమే గానీ ప్రపంచంయొక్క భవిష్యత్తు పట్ల రామజోగిగారికున్న శ్రద్ధ గూడా అంతంత నూత్రమే! తన పలు కూటము, తన పొడుం డబ్బి పదిలంగా వుంటే మిగిలిన లోకంతో అక్కర లేదాయనకు! జగన్నాథంగారి ప్రసంగం యింకా తొలి మజలీకి చేరుకోక మునుపే ఆయన సెలవు తీసుకోడానికి ఉద్యుక్తుడయ్యాడు.

"మళ్ళీ సాయంకాలం కలుసుకుంటానండీ జగన్నాథంగారూ! మీరొచ్చారు కనుక ఈ పూట బడి కెలాగూ సెలవే! నామా పాపన్నపేట దాకా వెళ్ళి రావలసిన పనుంది...."

రామజోగిగారు వెళ్ళిపోయాక జగన్నాథంగారు చొక్కా వేసుకుని పూరిబయటకు బయల్దేరారు. అప్పటికి మారేడు తోపులో శివాలయం ఎదుట పిల్లల హంగామా తారస్థాయిలో వుంది. ఊరి పొలిమేరలో జగన్నాథంగారు కనిపించగానే ఒక్క పరుగుతో ఎదురుగావచ్చి పిల్లలందరూ ఆయన్ను చుట్టు ముట్టేశారు.

— "నా కోకలం తెచ్చి పెడతా నన్నావుగా మామయ్యా!"

— "తేరగా వస్తుందట్రా కలం? కథలపోటీలో గెలిస్తేనే కలం! అంతేనా మామయ్యా?"

— "మరైతే ఆటల్లో సందాలుండవా మామయ్యా! పరుగు పందెంలో నైతే మనమే ఫస్టు...."

అందరినీ సర్ది వరుసగా కూర్చోబెట్టారు జగన్నాథంగారు.

"అబ్బాయిలూ! అమ్మాయిలూ! శ్రద్ధగా వినాలిమీరు! అల్లరి చేయకుండా ఎవరికొచ్చిన విద్యను వాళ్ళు చూపెట్టాలి. వాళ్ళ వాళ్ళ తాహతు ననుసరించి అందరికీ బహుమానాలుంటాయి. మొదట ఆడ పిల్లలు పాటలు పాడాలి. ఏది అమ్మాయ్! నువ్వు పాడు చూద్దాం."

జగన్నాథంగారు ఎన్నిక చేసిన ఎర్రటి పెదవుల బుడ్డమూతి అమ్మాయికి ఆరేళ్ళుంటాయేమో! లేచి నిల్చుని, కళ్ళు మూసుకుని ముకుళిత హస్తారాలై ఆ అమ్మాయి మొదలెట్టింది—

"చేత వెన్నముద్ద,
చెంగల్య పూదండ
బంగారు మొలత్రాడు,
పట్టుదట్టి....."

బాగుంది బాగుంది అంటూ చేతులు తట్టి జగన్నాథంగారు బిడ్డను ఒడిలోకి తీసుకున్నారు.

"బాగా చెప్పావమ్మాయ్! నీ పేరేమిటి?"

ఆ చిన్నపిల్ల సిగ్గుతో మల్లె
మొగలా ముడుచుకపోయి పరికిణిలో
ముఖం దాచుకుంది.

“పద్యం చెప్పడానికి లేనిసిగ్గు,
పేరు చెప్పడాని కొచ్చిందన్నమాట!
పోనీలే, అసలు పేరు చెప్పకపోతే
నిన్ను జప్తిలో వుంచుకోడంకోసం
నేనే ఓ పేరు పెట్టుకుంటాను.
బొద్దుగా ముద్దుగా వున్నావు గనుక
గోదాదేవి అని పిలవనా అమ్మాయ్!”

“గోదాదేవి! గోదాదేవి!” పిల్లలు
గొంతు కలిపి హర్షధ్వనాలు చేశారు.

“ఊరుకోండ్రా వూరుకోండి.
గోదాదేవి పద్యం చక్కగా చెప్పింది
గనుక ఆమెకో చిన్న పాడరు డబ్బి
యిద్దామనుకుంటున్నాను....”

“ఏదీ, ఎక్కడుంది మామయ్యా!
చూపించువూ”

“బహుమతు లిక్కడెందు
కుంటాయి? ఇక్కడ పోటీలు, బహు
మతుల నిర్ణయాలు నూత్రమే!
సాయంకాలం యింటి దగర ఎవరి
బహుమతులు వాళ్లు తీసుకోవచ్చు...”

“అలాగలాగే! మరిప్పుడు నేను
పాడనా మామయ్యా!”

“ఉండుండు. పేర్లు వ్రాసుకోక
పోతే నేను మరచిపోయినా మరచి
పోగలను. మొట్టమొదట గోదాదేవి—
చేత వెన్నముద్ద చెప్పినందుకు —
ఒక చిన్న పాడరు డబ్బి. తరువాత
నీ పేరేమిటమ్మాయ్. వద్దొద్దు—అసలు
పేరెందుకు, నేనే నామకరణం చేసు
కుంటాను పాడు....”

“సముద్ర తీరము పోతిమి
చాలాసేపు వుంటిమి
సోముడెంతో గుండ్రముగా
సొగసు వెన్నెల కాయగా....”

విహారానికి సముద్రతీరాన్ని వల
చిన ఆ అమ్మాయికి సాగరకన్య అని
పేరు పెట్టారు జగన్నాథంగారు.
ఓ బొమ్మల పుస్తకం బహుమతిగా
ప్రకటించారు.

పాటలు పాడడం ముగిసిన తర్వాత
ఓ కుర్రవాడు హరిదాసులా అభిన
యిస్తూ కుచేలోపాఖ్యానం చెప్పాడు.
వాడిపేరు నారాయణ అని జగన్నాథం
గారు మునుపే ఎరుగుదురు. అన్వయ
నామధేయంగా వుంది పోనిమ్మని
వాడిని ఆదిభట్ల నారాయణ దాసంటూ
వీపు చరిచి ‘యిలాగే సాధన చేస్తుం
డరా అబ్బీ! నీకో మంచి తంబూరా
తెచ్చి పెడతాను” అన్నారు.

పాటలు, కథలు ముగిసిన తర్వాత
ఆటలో పందాలు జరిగాయి.
నడిమింటి భీమన్న అనే కుర్రవాడు
చాంపియన్ గా ఎన్నికయ్యాడు. మల్ల
యుద్ద వీరులు ధరించే శూదిరిగా ఓ
చేతులేని బనీను వాడికి బహుమతిగా
ప్రకటించ బడింది.

ప్రొద్దుపోయి చీకటి పడుతుండగా
పుల్లమ్మ పూరింటి ఎదుట పాఠశాల
వార్షికోత్సవం లాంటి తతంగం జరి
గింది. సూట్ కేసు నిండుగా తీసు
కొచ్చిన వస్తువు లన్నింటినీ జగన్నా
థం గారు పిల్లలకు పంచి పెట్టేశారు.

తానె తే పెట్టెలో ఆటడుగున దట్టమైన
 ప్యాకింగులో ఆయన పదిలంగా తీసు
 కొచ్చిన క్రొత్త బట్టలు కొన్ని,
 వాటికి తోడుగా ఓ పుస్తకాల సంచీ,
 బుల్లి పేనాబకటి, ఒక చిన్న టార్పి
 లైటు యివి మాత్రం అలాగే మిగిలి
 వుండి పోయాయి.

అవన్నీ చిట్టి బాబుకు :

ఏడీ, ఎక్కడున్నాడు చిట్టి బాబు ?

వాడు ఆటలో లేడు. పాటలోలేడు.
 ఆనంద లోకాలకు ప్రతినిధులగా
 వీధుల్లో గంతులువేస్తూ, కేరింతలు
 కొడుతున్న బాల బాలికల్లో వాడులేడు.

ఏమయ్యాడు చిట్టిబాబు ?

అది జగన్నాథం గారి కొక్కరికి
 మాత్రమే ఎదురైన ప్రశ్నగాదు. తల్లి
 రాజమ్మను, అమ్మమ్మ పుల్లమ్మను
 సూటిగానే కాదు. శూలపు పోములగా
 ఎదుర్కొంటున్న ప్రశ్నగూడా అదే :

పుల్లమ్మ ముఖాన నెత్తురుచుక్క
 లేదు. వెదక వలసిన చోట్లన్నీ వెదకి
 రాజమ్మ ఉసూరుమని నిట్టూర్చు
 కుంటూ వచ్చి పెరట్లో కూర్చుంది,
 ఎంతగా వాళ్ళు దాచి పెట్టుకోవాలన్నా.
 అ సలు విషయం జగన్నాథంగారు
 వూహించలేని దేమీగాదు.

“చిట్టిబాబు కనిపించడం లేదా
 ఏమిటి?” ఆయన వీలైనంత నిర్వి
 కారంగానే ప్రశ్నించారు.

“అ. ఎక్కడికి వెళ్తాడు? దొంగ
 వెధవ. ఏ తడిక చాటున్నో నక్కి

కూచుని వుంటాడు. ఇక్కడ వీడి నాన్న
 వీడికోసం రొక్క రోజునాలు రాసి
 పోసి వుంచినట్టు, అందుకని మన
 సౌప్యక మరెవరో వీణి దేశాంత్రం
 పంపించేస్తున్నట్టు! అదృష్టం భూము
 లేలమంటే బుద్ధి గాడిదల్ని కాయ
 మనడం—యిదేనేమో మరి!”

వేడిగా నిటూర్చారు జగన్నాథం
 గారు. ప్రొద్దుపోయి బాగా చీకటి పడి
 పోతున్న సమయం. పూరి కొంపల్లోని
 గుడ్డి దీపాలకాంతి వీధి గుమ్మాల
 వరకై నా ప్రసరిస్తున్నట్టులేదు. మానవ
 జీవితంలో ఆశాలేఖలకు మల్లే గగ
 నంలో మినుకు మినుకుమంటున్న
 చుక్కలకేసి చూస్తూ జగన్నాథంగారు
 అరుగుపైన కూర్చున్నారు.

అడవిలో ఓ పల్లెటూరు. ఆ పల్లెలో
 ఒక పూరింటి అరుగుపైన దిగులుతో
 కృంగిపోయి కూర్చున్న ఓ నడి
 వయస్సు మనిషి! ఆయనే జగన్నాథం
 గారంటే జగన్నాథంగారిని గురించి
 తెలిసిన వాళ్ళెవరూ నమ్మరు.

నగరంలో జగన్నాథం గారికి
 రెండంతస్తుల మేడలు నాలుగున్నాయి.
 ఒకటి రెండు భారీ వ్యాపారాల్లో వాటా
 లున్నాయి. పిలిస్తే పలికే దాసదాసీ
 జనమున్నారు. సహ ధర్మిణి పార్వ
 తమ్మ నిలుపులో నిదానంలో నిండు
 కుండ, ప్రశాంత మహా సాగరంలా
 నిండుగా, నిరుపమానంగా కనిపించే
 జీవితమే ఆయనది. కానీ నిలకడగా
 కనిపించేకడలి లోతులో బడదానలంలా
 పరీక్షించి చూసినవారికి జగన్నాథం

గారి జీవితంలో తీరని కొరత ఒకటి కనిపించనే కనిపిస్తుంది.


ఆ కొరత - అందు మూలంగా ఏర్పడిన ఓ ప్రయాణం, ఆ ప్రయాణంలో ఎదురైన ఓ సంఘటన యివి మూడు మూడు కారణాలై జగన్నాథం గారికి మారేడు పల్లికి ఓ తీరని అనుబంధాన్ని కల్పించాయి.

ఆ వున్న కొరత జగన్నాథం గారి నొక్కరిని మాత్రమే గాదు. చరిత్రలో దశరథుడు, మృకందుడు, శుద్ధోదనుడు మొదలైన సుప్రసిద్ధుల్ని గూడా ఎదుర్కున్నదే! అనపత్యత. పుత్రులు లేని వారికి గతులులేవు! పరంలో నైతే పున్నామ నరకం. ఇ హం లో

ఉక్కు ముక్కు కాకుల్లా ఈనడించి పారవేసే లోకులు.

ఏదేళ్ళకు మునుపటి సంగతి : మ్రొక్కిన వరమీని చిల్లర వేల్పుల్ని రోసి, న్యాయంకోసం సుప్రీం కోర్టుకు వెళ్ళినటుగా వరంకోసం వడ్డికాసుల వాడి సన్నిధానానికి వెళ్ళి సతీ సమేతంగా తిరిగొస్తున్నారు జగన్నాథం గారు. ఎవరి మొక్కుబడిని వాళ్ళు రహస్యంగా వుంచుకో దలచుకున్న మాట నిజమే! కానీ పార్వతమ్మే మొదట బయట బడింది. "ఏమండీ! సంతానం కలిగితే బంగారంతో బిడ్డ లాగా బొమ్మవేయించి హుండీలో వేసే

పలువజోడుబావుంది-మొక్కుబాగా
నప్పిందిగానో-మొదిపక్కిల్లు-
అక్కడుకెళ్ళి మీ
ఆవిణ్ణాటిగితో
బావుంటుంది



టటు మ్రొక్కుకున్నాను. ఏమంటారు? నరేనా...." అంటూ ఆమె భర్త అంగీకారంకోసం అర్థించింది.

జగన్నాథంగారు మాత్రం మానం గానే కూచున్నారు. తమ మ్రొక్కుబడి భగవంతుడి మన్ననకు పాత్రం కావా లంతేగానీ, ఆయనకు తాము మ్రొక్కుబడి చెల్లించడ మేమంత విశేషంగాదు. ఐనా సంపద మాత్రం ఎవరిది? అదీ భగవత్ప్రసాదితమే, ఆయన సొమ్మును ఆయన కివ్వడంలో తనకే మధ్యంతర ముంటుంది?

ఎదొచ్చి అర్థాంగి కోరిక నెరవేరితే తన కంటే చాలు—

ఆలోచనలో అన్య మనస్కులై కూర్చున్నారు జగన్నాథంగారు. బస్సు పరుగెడుతోంది. కనుచూపు మేరకు పచ్చగా కనిపిస్తున్న చిట్టడివి. చల్లగా గాలి. అంతకన్నా చల్లగా తారురొడ్డు పైన జారిపోతున్న బస్సులో జగన్నాథంగారికి చిన్నగా ఓ కుసుకు పట్టింది.

“లేవండి, లేవండి” అన్న కేకలతో వులికిపడి కళ్లు తెరిచారు జగన్నాథంగారు. ఆ పాటికే బస్సు యించుమించు నిరనంగా వుంది. పలెగానీ పేటగానీ కనిపించని అరణ్య ప్రాంతంలో బస్సాగిపోవడానికి కారణ మేమిటో స్ఫురించక అటూ యిటూ పరకాయించి చూస్తున్న జగన్నాథంగారిని కండక్టరు బలవంతాన క్రిందికి దింపించాడు. ఏ మి టీ ఏమెందంటూ కంగారుగా పార్వతమ్మ కోసం వెదుక్కుంటున్నారు జగన్నాథం గారు.

వాకబు చేయగా విషయం తెలిసింది. అదే బస్సులో ప్రయాణం చేస్తున్న ఓ నవమాసాల గర్భిణికి బస్సులోనే కడుపు నొప్పులు ప్రారంభమయ్యాయి.

పరుగెడుతున్న బస్సు అనుకోని అవాంతరంవల్ల మార్గమధ్యంలో ఆగిపోతే ప్రయాణీకుల పాలిటికికా, చక్రమే కాసేపు ఆగిపోయినట్టనిపిస్తుంది. అలా అనిపించడ మెందుకని వితర్కించుకుంటున్నారు జగన్నాథంగారు — కదలిక ప్రాణికి పుట్టుకతో వచ్చిన గుణం. శారీరకంగానూ, మానసికంగానూ స్థిరత ఎప్పుడైతే ఏర్పడుతుందో అదే జీవికి తుది క్షణం. ఆ రెంటికి మధ్యనున్నదే జీవితం. జీవితం స్రవంతిలా కదలిపోతుంటేనే జీవికి ఆనందం. అందుకు విరుద్ధంగా నిల్వనీటిలా స్తంభించిపోతే, యిదిగో యిలాగే విషాదం!

ప్రేక్షకు లెంతో సేపు వేచి కూర్చున్న తర్వాత తెర పైకి లేచినట్టుగా, చుట్టూరా నెలకొన్న స్థిర ఒకక్షణంలో పటావంశరైంది. క్రొత్త నాటకానికి ఉపక్రమణిక లాగా పసికందు కెప్పుకెప్పున ఏడవడం వినిపించింది.

“ఏమండోయ్! ఎవరైనా ఓ చాకిలా పడేస్తారూ! ఎవరి దగరుంది? బొడ్డు కోయడానికి చాకుకొవాలి....” అత్యవసర పరిస్థితుల్లో మంత్రసాని పాత్రకు తోడ్పడుతున్నాడు కండక్టరు.

జగన్నాథంగారి పెదవులపైన

ఎందుకో అప్రయత్నంగా ఓ చిరువపువు విరిసింది.

“మీలో మీరే నవ్వుకుంటున్నారేమంది : దేన్నిచూచి ?” సమీపిస్తూ అడిగింది పార్వతమ్మ.

“జగన్నాటకాన్ని చూచి !”

కానీ లోక వృత్తంలో నాటకీయతను గమనించేపాటి ఓపిక పార్వతమ్మకులేదు. ఆమెతనధోరణిలో తాను చెప్పుక పోతోంది— “ఎంత బాగున్నాడండీ ! మగబిడ్డ. పనసపండు లాగున్నాడు. ఇది నాలుగో కాన్పుట. మూడో కాన్పు తల్లి ప్రాణంమీది కొచ్చిందట ! ఇప్పుడే మాతుందోనని యిలా ఆసుపత్రికి బయలేరారు. ఏమంత కలిగిన వాళ్ళులా కనిపించారు. అడిగితే బిడ్డను పెంపకానికి యిచ్చేటట్టే వున్నారు. అడగరాదుటండీ ?”

జగన్నాథం గారు నివ్వెర పడిపోయారు. పదిహేనేళ్ళ సాంసారిక జీవితంలో పార్వతమ్మ నాలుగు వాక్యాలు యిలా ఏకబిగిన మాటాడడం ఆయనకు క్రొత్త. ఆయనకో సందేహం గూడా కలిగింది. ఇది అర్ధాంగి కోరిక మాత్రమేనా ! భగవన్నిర్ణయం ఆమె నోటంట యిలా పలికించడం లేదుగదా !

ఎలాగైతేనేమి, జగన్నాథం గారు భార్య మాటనుకొట్టి పారవేయలేక పోయారు. అందుకు తగ్గుగా ఆశించి నంతకంటే అశ్రమంగా కార్యం సానుకూలమయ్యే సూచనలు కనిపించాయి. పసివాడి తండ్రి పట్టింపులులేని మనిషి. పుట్టించివవాడు పూరిమేపడన్న విశ్వాసమొకటే అతడు తన సంతానానికి గడించి పెడుతున్న ఆస్తి. అతడు కిమ్మనకుండా జగన్నాథం గారి అభ్యంతరంపైన తన ఆమోదముద్రను వేసేశాడు. తన మనుమళ్ళలో ఒకడికి పుట్టగానే సిరిపట్టుకున్నందుకు పుల్లమ్మకు పరమానందమే కలిగింది. ఇక తల్లి గంగలో దూకమన్నా తన మేలుకే ననుకునే రాజమ్మ తన బిడ్డను విడనాడుకోవడానికి సమ్మతించడంలో ఆశ్చర్యమేముంది ?

కానీ పాలుత్రాగుతున్న బిడ్డను తల్లినుంచీ వేరు చేయడం న్యాయం కాదనిపించింది జగన్నాథంగారికి ! బిడ్డ తమవాడే ననుకున్న తర్వాత అందాకా ఓపికపట్టడానికి పార్వతమ్మకైనా అభ్యంతరం లేకపోయింది.

రెండు మూడు నెలల కొకసారి జగన్నాథంగారు మారేమిపల్లికి వచ్చి

* తండ్రి : అతనికేం మూడు డిగ్రీలున్నవి — అతన్ని చేసుకుంటే సుఖపడతావు.

కూతురు : డిగ్రీలే ప్రధానమైతే, మనింట్లో ఉన్న ధర్మామీటల్ కు పదహారు డిగ్రీలున్నాయ్ !

బిడ్డను చూచుకుని వెళ్ళేవారు. వచ్చి నప్పుడల్లా ఓపినన్ని తినుబండారాలు, ఆట వస్తువులు పట్టుకొచ్చేవారు. లౌకిక వ్యాసంగాల నన్నింటినీ మరచి కాసేపు పిల్లలతో ఆడుకునేవారు. క్రిస్మస్ పండుగకు కానుకలు తీసుకొచ్చే గడ్డం తాతయ్యను గురించి మారేడుపల్లి పిల్లలకు తెలియదు. ఆయనకు బదులుగా వాళ్ళు జగన్నాథం గారిని ఎరుగుదురు. అదైనా జగన్నాథంగారని కాదు. పట్నం మామయ్యగా ఎరుగుదురు.

ఏడాది గడిచేసరికి చిట్టిబాబు పాలు మరచిపోయాడుగానీ తల్లి ఒడిని మాత్రం వదిలిపెట్టలేక పోయాడు. జగన్నాథంగారు చేతుల్లోకి తీసుకుంటే వాడు గిలగిలలాడి పోయేవాడు. ఏదో ఒక విపరీతశక్తి జగన్నాథంగారి రూపంలో వచ్చి తన నొక బంధిఖానాలోకి తసుకెళ్ళి పోనున్నదన్న ఊహ, కాకపోతే భ్రమ, వాడి లేతబుర్రలో చోటుచేసుకుంది. జగన్నాథంగారి గొంతు వినిపిస్తేచాలు, వాడు జడుసుకునేవాడు. వాడిలో ప్రాతికూల్యం పెరిగినకొద్దీ తమపంతాన్ని తాము నెగించుకోవాలన్నపట్టుదల జగన్నాథంగారిలో చెలరేగకపోలేదు. కానీ అందు వల్లాపరిస్థితి మరింతగా విషమించ వచ్చునని మాత్రమే అనిపించింది. చిట్టిబాబుకు నాలుగోయేడు జరుగుతుండగా జగన్నాథంగారొక సారివాడిని బలవంతంగా నైనాసరే, తమతో తీసుకెళ్ళి పోదలచుకున్నారు. పల్లెనుంచి మూడు ఫర్లాంగుల దూరం వెళ్ళేసరికి

చిట్టిబాబు జగన్నాథంగారిని మూడు చెరువుల నీళ్ళు త్రాగించాడు. గోళ్ళతో గోకి, రక్కి చివరకి ముంజేతి పైన నెత్తురు కాట్లువేసి వాడు యింటికి పారిపోయి వచ్చేశాడు. ఆ రోజు రాత్రి వాడికి జ్వరం వచ్చింది. వచ్చిన జ్వరం నాలుగు రోజులవరకూ మన్నామిన్నూ తెలియకుండా కాసింది. బిడ్డ తమకిక దక్కడనే అనుకున్నారు. లోకంలో నూకలింకా బాకీ వుండబట్టి చిట్టిబాబు మళ్ళీ బ్రతికి బట్టగట్టాడు.

మరికొంత కాలం ఓపిక పట్టడమొకటే జగన్నాథం గారికి గత్యంతరమైంది.

చూస్తుండగానే చిట్టిబాబుకు ఎనిమిదేళ్ళాచేళాయి....

గడచిన గాథలోనుంచీ జగన్నాథంగారు ప్రస్తుత ప్రపంచంలోకి వచ్చి పడేసరికి గంట తొమ్మిది గావచ్చింది. పెద్ద మనుషులు కొందరు లాంతరులు చేత బట్టుకుని చిట్టిబాబుకోసం వెదకుతున్న దృశ్యాన్ని ఆయన గమనించకపోలేదు. వాళ్ళ అన్వేషణకు ఫలితంగా రాత్రి పదిగంటల ప్రాంతంలో చిట్టిబాబు దొరకనే దొరికాడు.

ఊరి ముందర బావి దగర సున్నపుగూడు చాటున నక్కి కూర్చున్న చిట్టిబాబుకు అక్కడి కక్కడ వేడివేడిగా నాలుగు చురకలు లభించాయి. ఇంటికి తెచ్చి పడేశాక పులమ్మ దగరనుంచీ పుష్కలంగా తిట్లు గూడా లభించాయి.

షష్ఠిపూరి వేరు. ఇష్ఠ పరిపూరి వేరు. మొదటిది చాలామంది విషయంలో సంభవమే గావచ్చు. రెండోది మాత్రం గగన కుసుమమే ! ఇందుకు జగన్నాథంగారి కథ నికరమైన నిదర్శనం.

షష్ఠిపూరి జగన్నాథంగారు తమంతట తామే మనసుపడి తీర్చుకున్న ముచ్చటగాదు. అందుకు కారకులైన వారినరు. ఒకడేమో యింజనీరు మాధవరావు. రెండో వ్యక్తి డాక్టరు నారాయణ. కృతజ్ఞతాభారం ఒక మోయరాని ముల్లె. ఆ ముల్లెలో కొంతకు కొంతే నా తగించుకోవాలన్న కోరిక మానవుణ్ణి ఒక పట్టాన వదిలి పెట్టదు. రామజోగిగారి నాటు పలు కూటంలో అయిదో తరగతి వరకు చదువుకుని పొలాలవెంట తిరుగుతున్న ఈ కుర్రవాళ్ళిద్దరూ ఉన్నత విద్యాభ్యాసంవల్లా రాణించ గలరని పసిగట్టినవారు జగన్నాథంగారే ! ఈ సదుదేశం సుక్షేత్రంలో అదనుకు పడిన వానలా ఆ కుర్రవాళ్ళ భవిష్యత్తుకు ఘంటాపథాలు వేసింది.

వాళ్ళ ఉన్నత విద్యాభ్యాసంపట్ల తల్లిదండ్రులు చూపిన శ్రద్ధ చాలా తక్కువ. జగన్నాథంగారి పూనికవలా వాళ్ళు హైస్కూల్లో చేరారు. హాస్టల్లో వుండి చదువుకున్నారు. తమకే అవసరం వచ్చినా వాళ్ళు జగన్నాథంగారితో చెప్పుకునేవారు. ఆ అవసరం నిమిషాల్లో పరిష్కరింపబడేది.

పుట్టిన నేల, పొరగడుతున్న నీరు, చుట్టూరా వేసిన కంచె ఒక్కటే అయినా తోటలో ఒక్కొక్క చెట్టు ఒక్కొక్క రకంగా పెరగడం అనుభవనికి అందుబాటులో వున్న విషయమే ! జగన్నాథంగారొక తోటను పెట్టారు. కొన్ని మొక్కల్ని తామే తీసుకరాగా, మరికొన్ని మొక్కలు తామే ఆయన్ను వెదుక్కుంటూ వచ్చాయి. శక్తివంచన లేకుండా ఆయన అన్నింటికీ దోహదక్రియలు చేశారు. తానీ చదువులోనైనా బడిలో చేరిన వాళ్ళందరూ నెగుకొస్తారన్న సమ్మత మేముంది ? అలాంటి వాళ్ళ కాయవ ఏవో వృత్తి విద్యలు చూపెట్టారు. ఒకడు మోటార్ల కంపెనీలో రిపేరీలు నేర్చుకున్నాడు. మరొకడు సంగీత సాధనచేసి గాయ

★ భర్త : (థర్మామీటర్ నోట్లో పెట్టుకున్న భార్యను చూసి డాక్టరుతో) డాక్టర్ గారూ ! మీరు ఆమె నోట్లో పెట్టిన ఆ గాజు గొట్టం ఎంత ? ఈ రెండు నిమిషాలే మా ఆవిడ నోరు విప్పకుండా ఉండేట్లు చేయగలిగిన అ పనిముట్టు ఒకటి ఇంట్లో ఉంటే తప్ప బతకలేననిపిస్తోంది !

కుడుగా పేరు తెచ్చుకున్నాడు. ఇద్దరు నైన్యంలో చేరారు. ఉపాధ్యాయ వృత్తి మరికొందరికి ఆశ్రయమిచ్చింది. జగన్నాథంగారి షష్టిపూర్తికి పేరుపేరునా అందరికీ ఆహ్వానాలు వెళ్ళాయి.

ఆ విధంగా ఆహ్వానం అందుకున్న వాళ్ళలో జగన్నాథంగారు గూడా ఒకరు:

పసుపు కుంకుమల చిలకరింపుతో ఓ కవరు కనిపించగానే జగన్నాథంగారు ఎవరికో పెళ్ళి కాదోలు ననుకున్నారు. “ఇదిగో, పార్వతీ! ఎవరిదో పెళ్ళి పత్రిక వచ్చింది” అంటూ ఆయన హాల్లోకి వెళ్ళారు.

వంటింట్లోనుంచి పార్వతమ్మ గూడా ఎదురుగా వచ్చేసింది— “పెళ్ళా! ఎవరికి చెప్పా! ఒకవేళ మన రఘుపతికేమోనండీ! అబ్బే, అయివుండదు. వాడింకా రెండేళ్ళు పెళ్ళి చేసుకోనన్నాడుగా! అయితే సుధాకరుడికేమో! అవునవును. వాడికే అయివుండాలి....”

“తీరా కవరులోనుంచి కార్డుపైకి తీసిన తర్వాత అసలు విషయం తేట తెలమైంది. జగన్నాథంగారు ఒక నిమిషంపాటు నోటమాటరాక నిర్ఘాంతపడి వుండిపోయారు.

“ఏమిటండీ అలా అయిపోయారు! ఎవరికి పెళ్ళి?” అంటూ దగ్గరికి వచ్చి పార్వతమ్మ పత్రికను తానే చదువుకుంది.

“మనతో ఒకమాటైనా చెప్పకుండా ఎంతపని చేశారో చూశావా పార్వతీ!”

ఆ ఒక్కమాట మాత్రం అన్నరు జగన్నాథంగారు. అందిన కుభ వార్తపైన వ్యాఖ్యానించడానికి పార్వతమ్మ కామాత్రం మాటలైనా స్ఫురించాయి గావు.

ఆ భార్యాభర్తల మధ్య అంగంట సేపటివరకు మౌనమే తాండవించింది.

“ఐతే ఎక్కడ జరుపుతారటండీ?” వంటింట్లోనుంచి ప్రశ్నించింది పార్వతమ్మ.

ఈ క్రొత్త వివరంకోసం మళ్ళీ ఒకసారి పత్రికను పరామర్శించారు జగన్నాథంగారు. “అందులోను ప్రత్యేకత లేకపోలేదు పార్వతీ! ఏడుకొండలవాడి సన్నిధానంలోనట. వెళాఖ కుద్ద ద్వాదశినాటికి అందరూ కొండపైకి చేరుకోవాలట!”

ఏబడేళ్ళ పార్వతమ్మ ఉక్రోషంతో అయిదేళ్ళ పసిపాపే అయిపోయింది! “అలాగైతే అంతా వాళ్ళ యిష్టమే నటండీ! మెప్పుకైనా మనతో ఒక మాట చెప్పనక్కర్లేదా! అలాగైతే మనం వెళ్ళనే వెళ్ళాద్దు. ఏం చేస్తారో చూద్దాం.”

జగన్నాథంగారు ఒక్క పెట్టున నవ్వేశారు. “నీ బింకం సంగతి నాకు తెలియదా పార్వతీ! తీరా వెంట బెట్టుకుని వెళ్ళడానికి ఎవరైనా వస్తే, తొందరగా వెట్టే బేడా నర్దుకునే దానివి గూడా నువ్వే!”

మీ మాటలతో నా కేమి లెద్దురూ— అన్నట్టు పార్వతమ్మ మారు మాటాడ

కుండా లో ప లి కి వెళ్ళిపోయింది. ఈసారి మధ్యాహ్న భోజనాల వరకూ భార్యభర్తలమధ్య చూసమే నెల కొన్నది. భోజనం వడ్డిస్తూ ఉపక్రమించింది పార్వతమ్మ.


“ఏమండీ ! మంచిదో చెడ్డదో సంబరమంటూ ఒకటి జరుపుతున్నారు గదా ! దీనికైనా చిట్టిబాబు లేకపోతే ఎలాగండీ !”

“చిట్టిబాబు తప్పకుండా వుండవలసిందే ! కానీ చిట్టిబాబునే ! వాడేమైనా ఒక వస్తువా పార్వతీ! వస్తూవె తే ఆరు

నూరయినా వెచ్చించి తెచ్చుకోవచ్చు. వాడెక్కడున్నాడో, ఏంచేస్తున్నాడో మనకేం తెలుసు ! లేదంటే “తిరిగి రావాలి !” అంటూ పత్రికల్లో ఓ ప్రకటన వేయించమంటే అందుకు నేను సిద్ధం.”

భోజనానికి కూర్చునేటప్పటికి జగన్నాథం గారికి ఆకలిగా వున్నమాట నిజమే ! కానీ చిట్టిబాబు ప్రస్తావన వచ్చేసరికి అన్నం తినబుద్ధి పుట్టింది గాదు. చిట్టిబాబు వ్యవహారం ఆ భార్య భర్తల పాలిటికి ఎదలో ముల్లలాగా

అయ్యో
నరసయ్యగారి
ఇంటకి
దొరి
ఎదంబి



పరిణమించడం ఈనాటి మాటగాదు. చిట్టిబాబునే ముడి పదార్థంనుంచీ ఓ అద్భుతవ్యక్తిని తయారు చేయాలనుకున్నారు జగన్నాథంగారు. వాడి మూలంగా సంతానం లేని వెలితి తీరు తుండనుకుంది సార్యతమ్మ. ఆ ఆశలు అడియాసలే అయ్యాయి. మూడు రోజుల కొకసారి స్నానం, ముతక బియ్యపు అన్నం, చెప్పినపని సరిగా చేయకపోతే పులమ్మ చేతులో పిడి గుద్దులు, రారమ్మని వాళ్లు, పోపొమ్మని వీళ్ళు ప్రాధేయపడినా పీడలాగా పట్టుకుని వదలనందుకు పదిమందిలో చీత్కారాలు - యింతకుమించి పలెలో చిట్టిబాబుకు లభ్యమయ్యే సన్మానాలు లేవు. చతుర్విధోపాయాలు అవలంబించి పన్నెండేళ్ళ ప్రాయంలో చిట్టిబాబును మొదటిసారిగా పట్టణానికి తీసుకెళ్ళారు జగన్నాథంగారు. నిద్రలేవగానే స్నానం, వెనువెంటనే ఉపాహారం, మడత చెరుగని చలువ బట్టలు, మధ్యాహ్నం బడికే ధోజనం, సాయంకాలమైతే యింటి వెనుక తోటలోనే ఆటలాడుకునే సదుపాయం. పడుకోడానికి మెత్తటి పరుపు పైన గిర్రున తిరిగే ఫ్యాను. కలలోనైనా వూహించి ఎరుగని ఈ సౌఖ్యాలను ఒకసారి చవిచూస్తే నగరవాసంపట్ట చిట్టిబాబుకు ప్రలోభం కలగవచ్చుననే అందరూ ఆశించారు. కానీ వచ్చిన సిరికి మోకాలడం పెట్టేశాడు చిట్టిబాబు. ముళ్ళమీద కూర్చున్న వాడిలా మూడు మాసాల కాలం అతడెలాగో వేగించాడు. ఓ రోజు తెలవారేసరికి

వాడింట్లోలేడు. పట్టణమంతా గాలించినా కనిపించలేదు. నాలుగు రోజుల తర్వాత వాడు పట్టణంలో మునిగి పలెలో తేలాడన్న వ్రమానం తెలిసింది. జగన్నాథంగారీసారి అదనంగా మరికొంత జాగ్రత్త తీసుకున్నారు. తప్పిదాన్ని మన్నించి మళ్ళీ ఈసారి చిట్టిబాబును తాను పట్టణానికి తీసుకెళ్ళున్నారు. కానీ యింకొకసారి యిలా చేస్తే వాణ్ణి పలెలోకి రానివ్వగూడదు. ఈ షరతుకు పులమ్మ ఒప్పుకోలును వ్యక్తపరచింది. చిట్టిబాబు నగర జీవితంలో రెండో అధ్యాయం ప్రారంభమైంది. అది కొనసాగింది గూడా చాలా తక్కువ కాలమే! మళ్ళీ పలెలో ప్రత్యక్షమయ్యాడు చిట్టిబాబు. పులమ్మ మండిపడింది. తల్లి వాడి ముఖమైనా చూచిందిగాదు. ఊరి పొలిమేరలదాకా వాడిని తన్ని తరిమి వేయడం జరిగింది. ఆ దెబ్బతో చిట్టిబాబు అయిపు లేకుండా అంతర్ధానమయ్యాడు. ఆ రుమాసాల తర్వాత వాడు అంబా సముద్రం బస్సాండ్ లో కనిపించాడని చూచిన వాళ్లెవరో జగన్నాథంగారికి కబురుపెట్టారు. ఆయన పని గట్టుకుని అంతమూరం వెళ్ళారు. వెదికించి చిట్టిబాబును మళ్ళీ స్వస్థలానికి పట్టె తెచ్చారు.

చివరికిది ఎడతెగని ప్రయత్నాలతో విక్రమార్కుడు బేతాఖణ్ణి చూపున మోసితెచ్చిన కథలాగా పరిణమించింది.

మొదటిసారి గ్రహపాటుగా జరిగిన

పొరపాటు చూస్తూండగానే చిట్టిబాబు
 కొక అలవాటు క్రిందికి వచ్చేసింది.
 ఎంతగా నిగా వేసివుంచినా వాడిని
 హదులో అట్టిపెట్టడం అసాధ్యమై
 పోయింది. చేతికి దొరికిన డబ్బును
 జేబులో వేసుకునివాడు దేశంపైకి పారిపో
 సాగాడు. తెచ్చుకున్న డబ్బు ఖర్చయి
 పోతే తక్షణం మిరికొంత పంప
 వలసిందని నిర్దాక్షిణ్యంగా జగన్నాథం
 గారికొక కార్డు ముక్కవ్రాసి పడేసే
 దాకా వాడిలో కర్కశత్యం విజృం
 భించింది. మాటిమాటికీ యిలా డబ్బు
 పంపుతూ రావడం చిట్టిబాబు మరింతగా
 చెడిపోవడానికి మాత్రమే ఉపకరించ
 గలదని జగన్నాథంగారు అనతికాలం
 లోనే గ్రహించారు. పంపడం మాను
 కున్నారు. అప్పటిక చిట్టిబాబుకు మిగి
 లినవి రెండేగత్యంతరాలు. ఒకటి
 కాయకష్టం. రెండోది హస్తలాఘవం.
 చిట్టిబాబు రెండోదానికే ఒడబడ్డాడు.
 ఈచేతిపట్టు పనితనంవల వాడు ప్రభు
 త్వం వారికి అతిథిగా అడపాదడపా
 కృష్ణ జన్మస్థానంలో కాలం గడవలసి
 వచ్చింది.

మొత్తంమీద జగన్నాథంగారి జీవిత
 వాతావరణంలో చిట్టిబాబు ఓ సుడిగాలి
 లాంటివాడుగా తయారయ్యాడు. వాడు
 ఎప్పుడోస్తాడో తెలియదు. రాకుండా
 మాత్రం వుండడు. వచ్చిన తర్వాత
 ఈనాడో రేపో పరారీ చిత్తగించడం
 ఎంత ఖాయమో, ఎంతో కొంత
 సంగ్రహించుకుని వెళ్ళడం కూడా
 అంతే ఖాయం !

జ్యోతి

ఇలాగే పదేళ్ళు గడిచి పోయాయి.
 ఈ పదేళ్ళు పొడుగునా జగన్నాథం
 గారిని ఎదుర్కుని నిరుతరంగా వుండి
 పోయిన ప్రశ్న ఒక్కటే. చిట్టిబాబు
 ఎందుకిలా తయారయ్యాడు? మానవు
 డికి సుఖశాంతులకంటే కావలసిన
 వేమున్నాయి? వాటిని కాలదన్ని
 చిట్టిబాబు అగమ్మ కాకిలా ఇలా దేశం
 పైన తిరుగుతున్నాడంటే అందుకు
 కారణ మేమిటి? లోపం ఎక్కడుంది?

షష్టిపూర్తికి ఆహ్వానం అందిన
 నాటి సాయంకాలం ఈ ప్రశ్నకొక
 సరిక్రాంత సమాధానంతో భర్త సమ
 జ్ఞానికి వచ్చింది పార్వతమ్మ.

“ఏమండీ, ఓ మాటడుగుతాను
 మిమ్మల్ని! మొక్కుబడి చెల్లించు
 కోకపోతే దేవుడికి కోపంరాదా?”

“రావచ్చునేమో. భగవంతుడి
 యింగితం మన కెలా తెలుస్తూంది
 పార్వతీ.”

“సంతానం లభ్యమైతే బంగారంతో
 బొమ్మ చేయించి హూండిలో వేస్తామని
 మొక్కుకోలేదటండీ. ఒకవేళ
 ఆ మాట మనం మరచిపోయినా, భగ
 వంతుడు మాత్రం మరచిపోయి
 వుండడు....”

“భగవంతుడి జ్ఞాపక శక్తిఫెన
 నీ కామాత్రం నమ్మక మున్నందుకు
 చాలా సంతోషం.”

“మీ ఎగతాళి మాటలకేం గానీండి,
 ఎలాగూ మనం కొండకు వెళ్తున్నాము.
 పనిలో ప్నగా మొక్కుబడి గూడా
 చెల్లించేయాలి....”

“ఇప్పుడు నే నొద్దన్నానా వార్యతీ. అలాగే కానిదాం. నాలుగు రోజులో బొమ్మ చేయించి తీసుకొచ్చే భారం నాది....”

“ఎందుకు చెబుతున్నానంటే — ఆ మొక్కు కాస్తా చెల్లించుకునేదాకా చిట్టిబాబుకు బుద్ధి కుదరదేమోనండీ.”

జగన్నాథంగారు తెల్లబోయారు — “అలాగే తే చిట్టిబాబుకు బుద్ధి కుదర వచ్చునని నీ కింకా నమ్మకముందా పార్యతీ.”

“దేవుడు దయదలిస్తే ఆదెంత పనండీ.”

పై అధికారుల అనుగ్రహానికి మల్లే భగనంతుడి అనుగ్రహం గూడాయిచ్చకపు మాటలపైన, మెరమెచ్చు గౌరవాలపైన, ఇచ్చి పుచ్చుకోడాలపైన, ఆధారపడి వుంటుందన్న విషయం పైన జగన్నాథంగారికి నమ్మకంలేదు. ఐనా భార్య సంతృప్తికోసం ఆయన పది తులాల బరువుతో ఓ పుత్తడి బొమ్మను తయారు చేయవలసిందని కంసాలికి పురమాయించారు.

ఆ బొమ్మ యింటికివచ్చిన వేళా విశేషమేమిటో గానీ, దానితో బాటుగా చిట్టిబాబుగూడా యింట్లోకాలు పెట్టాడు.

“నే చెప్పలేదటండీ. అంతా ఏడు కొండలవాడి దయ” అంది పార్యతమ్మ.

వైశాఖ శుద్ధ దశమినాటి రాత్రి ఎనిమిది గంటలకు జగన్నాథం దంపతులు చిట్టిబాబుతో సహా తిరుపతిలో దిగారు. మాధవరావు, నారాయణ, యింకా మిగిలిన కార్య నిర్వాహకులు స్టేషనులోనే వాళ్ళకు స్వాగత మిచ్చారు.

“మనం రిజర్వు చేయించుకున్న బస్సు ఉదయం ఏడుగంటలకే బయల్దేరు తుంది. ఆరుగంటల కలా మనం ప్రయాణానికి సిద్ధంగా వుండాలి....” అన్నాడు నారాయణ.

మాధవరావు అందుకున్నాడు — “సత్యనారాయణ రాత్రి పన్నెండు గంటలబండిలో వస్తున్నట్టు వ్రాశాడు. రామమూర్తి గూడా ఆ దేబండిలో రావచ్చునని అనుకుంటున్నాము. పోతే తెల్లవారు జామునగూడా బళ్ళున్నాయి. మారేడు పల్లినుంచి ఎవరైనా వస్తే ఆ బళ్ళలో రావచ్చు. అన్నట్టు మాష్టారూ. రేపురాత్రికి బహుశామీకు నిద్రవుండకపోవచ్చు. ఈరోజురాత్రి బాగా రెస్టు తీసుకోడం మంచిది....”

★ ఒక పత్రికలో ప్రకటన :

మొన్న విజయవాడ — గుంటూరు బస్లో కళ్ళజోడు వొదిలేశాను. దొరికిన వారు యీ పత్రికలోనే కాస్త పెద్ద టైపుల్లో ప్రకటించ కోరుతాను.

ఎంతగా తొందరపడినా అందరూ వదుకునేసరికి అర్థరాత్రి దాటింది. మండుబెండల తాలూకు వేడిగూడా అప్పటికి పూర్తిగా చల్లారింది. శేషాచల సానువుల్లోనుంచి చల్లని గాలి తెమ్మెరలు తెమ్మెరలుగా వచ్చి తిరుపతి నగరం పైన వింజామరాలు వీచింది.

అందరిలోనూ మున్నుండుగా నిద్రలేచిన వ్యక్తి పార్వతమ్మ.

ఆమె బదుగంటలకే లేచింది. గదిలోకి వెళ్ళి ముఖప్రక్షేశనాదికాలు

ముగించుకుని తిరిగివస్తూ చిటిబాబు కోసం చూచింది. వాడు గదిలోలేడు. వరాండాలోనూ కనిపించలేదు.

“ఏమండీ. చిటిబాబు ఎక్కడ పడుకున్నాడు?” రహస్యంగానే అడిగింది పార్వతమ్మ.

“గదిలో వదుకున్నాడుగా. నువ్వు గమనించలేదా పార్వతీ.”

“ఏడీ? గదిలోలేడే?”

భార్యభర్తలిద్దరూ గదిలో పలికి వచ్చారు. వచ్చిరాగానే జగన్నాథంగారి కళ్లు ట్రంకుపెట్టెపైకే వెళ్ళాయి. దాన్ని బలవంతంగా తెరిచిన సూచనలు బాహుటంగానే కనిపిస్తున్నాయి.

“కాంపదీసి డబ్బంతా పెట్టెలోనే వుంచేశారేమిటండీ?” గుండెలు కొట్టుకుంటూవుండగా అడిగింది పార్వతమ్మ.

“మరేం కంగారువడకు పార్వతీ, డబ్బునా జేబులోనే వుంది” — కానీ మరుక్షణాన జగన్నాథంగారి ముఖంలో గూడా కలవరపాటు ప్రారంభమైంది. “అన్నట్టు బంగారపు విగ్రహం మాతే మిటి పార్వతీ. అది పెట్టెలోనే వుండాలి....”

జగన్నాథంగారు ఆ ద రా బా ద రా పెట్టెను తెరచిచూశారు. అనుమానం కాస్తా నిజమై వూరుకుంది. పెట్టెలో బొమ్మలేదు.

ఆపాటికి వరాండాలో మేలుకొలుపులు ప్రారంభమయ్యాయి — “ఒరేయ్ సత్యం. ఏమిటా రామ్మూర్తి!

ఆరోగ్య
అనారోగ్య
పరిస్థితులలో
మహిళలు
ఆధారపడునది



ఆరోగ్య
సౌభాగ్యములకు

65 సంవత్సరముల పైగా
ప్రసిద్ధి నొందినది

కేసరి కుటీరం
(ప్రైవేట్) లిమిటెడ్
రాయపేట, మద్రాసు-14

సీతారామ జనరల్ స్టోర్సు (ఏజన్సీస్)

విజయవాడ, నంద్యాల, ముద్దూరు, తిరుపతి, మునిగల్, మునిగల్, మునిగల్, మునిగల్

లేవండి, లేవండి. తెల్లవారడానికింక
అట్టే వ్యవధి లేదు....”

గది తలుపులు మూసివచ్చి కుర్చీలో
కూర్చున్నారు జగన్నాథంగారు. “పోతే
పోయిందిలే పార్వతీ. ఆ వస్తువు
పోయిందని ఎవరితోనూ చెప్పకోవద్దు,
కడుపు చించుకోడమెందుకు, అధికాళ్ళి
పైన పడటమెందుకు. భగవంతుడి
కెందుకో దాన్ని స్వీకరించడం యిష్టం
లేదనుకుందాం....”

“మనల్ని మనం ఓదార్చుకోవడం
గాకపోతే, భగవంతునికెందుకు యిష్టం
లేక పోతుందండీ.”

“అనంతే ననుకోరాదా పార్వతీ.
కాకపోతే మిగిలిన వస్తువులన్నీ
వుండగా ఆ విగ్రహమే ఎందుకు
పోవాలి? మరొకవిధంగా చెబుతాను.
మనం ఎందరినో చేరదీశాము. అంద
రిలోనూ ఒక్క చిట్టిబాబుమాత్రం ఎందు
కిలా కావాలి?”

“అంతా వాడి కర్మ!”

“వాడి కర్మతో నైతే మనకు
ప్రసక్తి లేదు. నేను చెబుతున్నది మన
తప్పిదాన్ని గురించి....”

“మీ పిచ్చిగాకపోతే మనమేం
తప్పు చేశామండీ!”

“మనం మాధవుడు యింజనీరవు
తాడని అనుకోలేదు. కావాలని ఆశిం
చనూ లేదు. అలాగే నారాయణ డాక్
టర్ తాడనిగానీ, కావాలని గానీ ఊహించ
లేదు. కానీ చిట్టిబాబు మాత్రం ఏదో
పెద్ద కొండలకు నిచ్చెన వేస్తాడనీ,
త్రవ్వితలకెతుతాడనీ అనుకున్నాము.
అవునా పార్వతీ!”

“ఆశించడం గూడా తప్పేనటండీ!”

“మనం ఒక వ్యక్తిపైన పెద్దగా
ఆశలు పెట్టుకుంటా మనుకో. అవి
నెరవేరితేనే ఆనందం. నెరవేరకపోతే
ఎదురయ్యేది తీరని దుఃఖం. ఇందుకు
విరుద్ధంగా ఒక వ్యక్తిపైన మన
కెలాంటి ఆశలూ లేవనుకో. అయా
చితంగా అవి నెరవేరితే ఆనందించక
పోము. కానీ నెరవేరక పోయినా ఆశా
భంగం చెందము. గాఢమైన మమ
కారాలు, తీవ్రమైన అనుబంధాలు దుఃఖ
హేతువులనడం ఇందువలననే!”

“ఏమిటో బాబూ! మీ వేదాంతం
మాటలు నాకర్థం గావు....”

“వేదాంతమనేది జీవితానికి నజా
వైన వ్యాఖ్యానమైతే, దాన్ని మనం
త్రోసిపెట్టడం భావ్యమంటావా
పార్వతీ! ఔషధం చేదుగావున్నా
పుచ్చుకోక తప్పదు. ‘ధర సింహాసన

* డాక్టరు : కొత్తగా కళ్ళజోడు పెట్టుకున్నా ఎలావుండీ?

రోగి : రూరం సార్. యీ రోడ్లమీద ఇన్ని బళ్ళేమిటి, ఇంతట్రాఫిక్
ఏమిటి — అదంతా కనిపిస్తూఉంటే రోడ్డు దాటట మెలాగో
తెలియక మతిపోతోంది.

మై నభంబుగొడుగై బ్రహ్మాండ
 మాకారమై అంటూ భగ
 వంతుడి మహత్యానికి తగటుగా
 ఆయనకొక రూపాన్ని, నివాసాన్ని
 నిర్ధారణ చేశాడు మానవుడు. ఆ భగ
 వంతుడి ఏలుబడిలో సర్వ మానవులూ
 సమానులేనన్న అభిప్రాయం కలిగింది.
 కానీ కాలక్రమాన ఆ దేవుణ్ణి గూడా
 తమస్థాయికి దిగలాగి ఎవరికి తోచి
 నట్టుగా వాళ్లు పేర్లు, ఆకారాలు, మంది
 రాలు నిర్మించుకోవడంతో ఏమైంది?
 రచ్చలు, రగడలు ప్రారంభమయ్యాయి.
 ఊహ విశాలం కావడంలోనూ, కాక
 పోవడంలోనూ పున్న లాభనష్టాలని,
 ఈ లోకమంతా మసదే అయినప్పుడు,
 మానవులందరూ ఆత్మబంధువులే
 అయినప్పుడు మనం మన అనుబంధా
 లను, మమకారాలను ఒకస్థలానికి,
 ఒక వ్యక్తికి పరిమితం చేసుకోవలసిన
 దౌర్భాగ్యమేముంది? కంబళి పురు
 గుంది చూచావా పార్వతీ. అది కదిలీ
 మెదలడానికైనా వీలులేనట్టుగా ఒక
 గూడు కట్టుకుని అందులో నిద్ర

పోతోంది. ఆ గూటిని పెకలించుకుని
 బయటవడిన తర్వాతనే గానీ. ఆ
 కంబళిపురుగు సీతాకోక చిలుకగామారి
 సువిశాల జీవితోద్యాన వనంలో విహ
 రిస్తూ ఆనందమకరందాన్ని గ్రోలడం
 లేదు. గిడసజారిన బుడితో, సంకుచిత
 హృదయంతో యిరుకుగోడల మధ్య
 మురికిగా బ్రతకడమెందుకు పార్వతీ?

పదిహేను నిమిషాలవరకూ సబ్బ
 రాలై కూర్చుండిపోయింది పార్వతమ్మ.
 ఆ తరువాత ఆమె పున్నట్టుండి పైకి
 లేచింది. ఎంతోసేపు ఆ కలాడకుండా
 సంభించి వుండిపోయిన పొన్నచెట్టు
 హఠాత్తుగా వీచిన దక్షిణానిలంలో
 పులకరించినట్టుగా. తలపై నుంచీ
 కొండంత బరువును దించివేసిన తరు
 వాత శరీరం తేలికపడటంగా ఆమె
 లేచింది. మెల్లగా వరండాలోకి వచ్చి
 స్తంభానికి ఆనుకుని నిల్చుంది. ఇంకా
 తెల్లవారినట్టులేదు. కొండ మెట్లను
 వెన్నంటి పున్న విద్యుద్దీపాలు వెలుగు
 తూనే వున్నాయి. తెల్లవారకేమి.
 గోవింద రాజస్వామి గుడిగోపురం
 పైని కనకకలశాలు వికసిస్తున్న పద్మా
 లను తలపిస్తున్నాయి.

బస్సు బయల్దేరడానికి సిద్ధంగా
 వుందని చెప్పడానికి వచ్చిన నారాయణ
 పార్వతమ్మను చూచి పదిబారల
 దూరంలో ఆగిపోయాడు. వచ్చిపోతున్న
 మసకచీకటి తెరలోనుంచీ ఆమె ముల్లో
 కాలకు కన్నతల్లి అయిన అలిమేలు
 మంగమ్మలా కనిపించింది.
